

# Koperattivi għall-haddiema tal-Gvern (Skema A)

- 1 □ Seba' (7) haddiema jew iżjed li qeghdin fuq skali ta' salarju 8 sa 20, jistgħu jirreġistraw flimkien bhala Koperattiva tip A, mal-Bord tal-Koperattivi u permezz tal-Koperattiva tagħhom ikunu jistgħu jikkompetu għall-ksib ta' *tenders* ta' xogħol mahruġa fost l-ohrajn mill-Kunsilli Lokali, Dipartimenti tal-Gvern u Intrapriži oħra.
- 2 □ Ma jkunx hemm obbligu li jiġi depożitat "*performance bond*" jekk u meta dawn il-haddiema f'Koperattiva jirbħu *tenders* għal xogħol ma' Dipartimenti tal-Gvern.
- 3 □ Haddiema f'Koperattiva jistgħu jibbenefikaw mir-"*right of first refusal*" fuq *tenders* tal-Gvern jekk ikun żgurat minn qabel li x-xogħol tal-kuntratt/i mirbuħ/a jkun ser jinhadem kollu minn haddiema tal-Gvern.
- 4 □ Haddiema tal-Gvern li jagħzlu li jissieħbu f'Koperattivi tip "A", u li jirbħu *tender/s* kif spjegat hawn fuq jinghatalhom *unpaid leave on grounds of public policy*. Dan ifisser li l-haddiema membri tal-Koperattiva jitqiesu li għadhom qed jagħtu servizz mal-Gvern matul il-perjodu li fih ikunu qeghdin jaħdmu bhala msieħba f'Koperattiva. Dan ifisser ukoll li dawn il-haddiema ma jitilfu xejn mid-drittijiet li huma jgawdu bhala mpjegati tal-Gvern, li huma:
  - is-sigurtà ta' l-impjeg
  - *seniority* fil-grad
  - *national increments* fil-pagi (il-kuncett ta' *national increment* ifisser li wiehed jitla' t-tarġa ta' *increment* kull tnax-il xahar, matul il-perjodu li jkun *unpaid leave on grounds of public policy*, daqs li kieku ma kienx bil-leave)
  - dritt li japplikaw għal promozzjonijiet interni
  - drittijiet ta' pensjoni (inluża *s-service pension*)
  - promozzjonijiet u ċaqlieq fl-iskali (*progression*)
- 5 □ Haddiema msieħba f'Koperattiva tip "A" jkunu ntitolati għal drittijiet oħra (bhal *vacation leave*, *sick leave*, *bonus*) fuq bażi pro rata, f'dawk il-perjodi li jkunu jaħdmu mal-Gvern u mhux mal-Koperattiva.
- 6 □ Il-perjodu li matulu haddiema tal-Gvern jaħdmu bhala msieħba f'Koperattiva huwa miftuħ u ndefinit. Dan il-perjodu però ma jistax ikun anqas miż-żmien tal-kuntratt/i ta' xogħol li l-haddiema jkunu rebħu bhala Koperattiva.
- 7 □ Kemm il-Gvern kif ukoll dawk il-haddiema f'Koperattiva jkomplu jhallsu l-kontribuzzjonijiet tas-sigurtà soċjali (N.I.) skond il-grad sostantiv li l-haddiema jkollhom mal-Gvern. Jekk minghand il-Koperattiva jirċievu salarju oghla minn dak tal-grad sostantiv tagħhom mal-Gvern, id-differenza fil-kontribuzzjoni tas-sigurtà soċjali trid tithallas bejn il-Koperattiva u l-haddiema msieħba.
- 8 □ Haddiema nteressati biex iwaqqfu jew jissieħbu f'Koperattiva tip "A" iridu japplikaw biex jirreġistraw bhala Koperattiva għand il-Bord tal-Koperattivi. Għall-leave speċjali jridu japplikaw, permezz tad-Direttur tagħhom, għand id-Direttur (Corporate Services) tal-Ministeru tagħhom. Dan jawtorizza l-leave bla ħlas *on grounds of public policy*, wara li jaċċerta ruhu mid-dokumentazzjoni meħtieġa li l-impjegati konċernati jkunu ssieħbu f'Koperattiva. Dan il-leave ma jinżammx hlief għal raġuni valida.

